

Pagna ewlenija>Legiżlazzjoni u każistika>Każistika nazzjonali

Il-verżjoni tal-lingwa li qed tara bħalissa attwalment qed tiġi ppreparata mit-tradutturi tagħna.

Jekk jogħġbok innota li dawn il-lingwi li ġejjin diġà ġew tradotti.

Swipe to change

I-Ungeriz
Każistika nazzjonali
Ungerija

Din it-taqsimha tagħtik deskrizzjoni ġenerali tal-ġurisprudenza Ungeriza, kif ukoll deskrizzjoni u links għall-bażijiet tad-dejta tal-ġurisprudenza rilevanti.

Il-ġurisprudenza ppubblikata fuq is-siti elettronici

L-Att CLXI tal-2011 dwar l-organizzazzjoni u l-amministrazzjoni tal-qrati jstabilixxi illi mill-1 ta' Jannar 2012 il-Kurja (il-Qorti Suprema tal-Ungerija), il-hames qrati reġjonali tal-appell u l-qrati amministrattivi u industrijali (dawn tal-aħħar biss jekk decizjoni amministrattiva f'kawża amministrattiva ngħatat fil-prim'istanza, u d-decizjoni tal-qorti mhix soġġetta għal appell ordinarju) għandhom jipubblikaw id-decizjoni fuq il-mertu tal-kawża f'forma elettronika fil-kollezzjoni tad-decizjonijiet tal-qorti tal-Ungerija (Bírósági Határozatok Gyűjtemény). Attwalment, il-kollezzjoni tad-decizjonijiet tal-qorti tal-Ungerija hija aċċessibbli fuq is-sit elettroniku tar-reġistru tad-decizjonijiet anonimi ((Anonim Határozatok Tára - ħolqa: <http://birosag.hu/ugyfelkapcsolati-portal/anonim-hatarozatok-tara>). (FI-Imghoddi, il-Qorti Suprema u l-hames qrati tal-appell reġjonali, skont l-Att XC tal-2005 dwar il-libertà tal-informazzjoni elettronika, kellhom jipubblikaw id-decizjonijiet tagħhom kollha fuq il-mertu mill-1 ta' Lulju 2007).

Id-decizjonijiet mogħtija fil-proċedimenti li ġejjin huma l-eċċezzjoni, u għalhekk ma hemmx għalfejn jiġu ppubblikati fil-kollezzjoni tad-decizjonijiet tal-qorti: id-decizjonijiet mogħtija fir-rigward ta' ordni għall-ħlas, infurzar, stralċ ta' kumpanija mill-qorti, proċeduri għall-falliment u l-istralċ, kif ukoll proċeduri li jinvolvu r-registri miżmuma mill-qorti;

id-decizjonijiet mogħtija waqt proċeduri tal-familja, proċeduri fuq il-prova tal-filjazzjoni u l-origini, proċeduri dwar it-tneħħija tas-setgħa tal-ġenituri kif ukoll il-proċeduri tat-tutela ma jistgħux jiġu ppubblikati jekk kull waħda mill-partijiet hekk titlob;

id-decizjonijiet waqt proċeduri dwar allegat abbuż sesswali ma jistgħux jiġu ppubblikati mingħajr il-kunsens tal-vittma.

Barra minn hekk, il-Kurja trid tippublika d-decizjonijiet dwar il-konformità ġudizzjarja (ħolqa: <https://kuria-birosag.hu/hu/jogegysegi-hatarozatok>), sentenzi dwar prinċipji legali (ħolqa: <http://www.kuria-birosag.hu/hu/elvi-birosagi-hatarozatok>) u decizjonijiet ġudizzjarji dwar prinċipji legali (<http://www.kuria-birosag.hu/hu/elvi-birosagi-dontesek>). Dawn huma disponibbli wkoll fuq is-sit elettroniku tar-reġistru tad-decizjonijiet anonimi (ħolqa: <http://birosag.hu/ugyfelkapcsolati-portal/anonim-hatarozatok-tara>).

Il-president tal-qorti li tat id-decizjoni għandu jipubblika d-decizjoni fil-kollezzjoni tad-decizjonijiet tal-qorti fi żmien 30 jum mir-reġistrazzjoni bil-miktub tad-decizjoni.

Id-deskrizzjoni tad-decizjoni ppubblikata għandu jkollha l-isem tal-qorti u tas-suġġett ġuridiku, is-sena li fiha ngħatat, in-numru ta' referenza, kif ukoll id-dispożizzjonijiet li fuqhom il-qorti tat id-decizjoni tagħna.

Bħala regola ġenerali, id-dejta personali tal-partijiet trid tiġi mħassra mid-decizjonijiet ('decizjoni anonima'), u l-partijiet għandhom jiġu identifikati skont l-irwol tagħhom fil-proċeduri.

Il-preżentazzjoni tad-decizjonijiet/ Intestaturi

Ma hemmx intestaturi speċifiċi, għaliex il-magna tat-tiftix tagħti d-dejta kollha rilevanti tar-riżultati. Fil-lista tar-riżultati, hemm numru ta' identifikazzjoni li jirreferi għad-dejta li huwa enfazzjat ukoll f'din il-lista (qorti, tip ta' proċedura).

(Ir-regoli dettaljati ta' kif għandhom jiġu indikati d-decizjonijiet ippubblikati fil-kollezzjoni tad-decizjonijiet tal-qorti huma stabbiliti fid-Digriet Nru 29/2007 tal-31 ta' Mejju 2007 tal-Ministru tal-Ġustizzja u l-Infurzar tal-Liġi).

Formati

Il-ġurisprudenza hija disponibbli fil-format .rtf.

Il-qrati kkonċernati

Il-Kurja u l-qrati reġjonali tal-appell iridu jipubblikaw id-decizjonijiet fuq il-mertu kollha. Għandhom jiġu ppubblikati wkoll id-decizjonijiet kollha tal-qrati inferjuri marbuta b'mod dirett ma' dawn id-decizjonijiet.

Il-qrati amministrattivi u industrijali jridu jipubblikaw id-decizjonijiet tagħhom fuq il-mertu biss meta dawn jingħataw waqt proċeduri amministrattivi tal-prim'istanza, u d-decizjoni tal-qorti ma tkunx soġġetta għal appell ordinarju.

Barra minn hekk, il-presidenti tal-qrati jistgħu jiddeciedu jekk jipubblikawx id-decizjonijiet tagħhom fuq il-mertu.

Sit elettroniku ċentrali: [Court](#).

Proċeduri ulterjuri

	Il-Kurja	Qrati oħra
Hija disponibbli informazzjoni dwar l-appelli?	Le	Le
dwar jekk il-każ għadux għaddej?	Le	Le
dwar l-eżitu tal-appelli?	Le	Le
dwar jekk id-decizjoni tistax tiġi appellata?	Iva	Iva
dwar proċeduri ulterjuri quddiem qorti Ungeriza oħra (il-Qorti Kostituzzjonali...)?	Le	Le
quddiem il-Qorti tal-Ġustizzja tal-Unjoni Ewropea?	Le	Le
quddiem il-Qorti tad-Drittijiet tal-Bniedem?		

Regoli dwar il-pubblikazzjoni

	fuq livell nazzjonali?	pubblikazzjonijiet mill-qorti?

Hemm regoli vinkolanti għall-pubblikazzjoni tal- għurisprudenza?	Iva	Iva
	Il-Kurja	Qrati oħra
Il-għurisprudenza kollha tiġi ppubblikata jew għażla minnha?	Il-għurisprudenza kollha	Għażla minnha
Jekk issir għażla liema kriterji japplikaw?		Il-ħames qrati tal-appell jipubblikaw id-deċiżjonijiet kollha fuq il-mertu. Għandhom jiġu ppubblikati wkoll id-deċiżjonijiet kollha tal-qrati inferjuri marbuta b'mod dirett ma' dawn id-deċiżjonijiet. Barra minn hekk, il-presidenti tal-qrati jistgħu jiddeċiedu jekk jipubblikawx id-deċiżjonijiet tagħhom fuq il-mertu. Mill-1 ta' Lulju 2007.

Bażijiet tad-dejta legali

Isem u URL tal-bażi legali

[Portal tal-qrati fl-Ungerja](#)

L-aċċess għall-bażi tad-dejta huwa mingħajr ħlas?

Iva, l-aċċess għall-bażi tad-dejta huwa **mingħajr ħlas**.

Deskrizzjoni qasira tal-kontenut

Mill-1 ta' Lulju 2007 id-deċiżjonijiet kollha fuq il-mertu tal-Kurja (qabel l-1 ta' Jannar 2012 magħrufa bħala l-Qorti Suprema) u tal-ħames qrati reġjonali tal-appell, u mill-1 ta' Jannar 2012, id-deċiżjonijiet fuq il-mertu tal-qrati amministrattivi u industrijali (fejn deċiżjoni amministrattiva fl-appell kienet ingħatat waqt proċeduri tal-prim'istanza, u d-deċiżjoni tal-qorti ma kinitx soġġetta għal appell ordinarju).

Id-deċiżjonijiet kollha tal-qrati inferjuri marbuta b'mod dirett ma' dawn id-deċiżjonijiet.

Deċiżjonijiet oħra mogħtija mill-president tal-qorti.

Id-dejta personali tal-partijiet trid tiġi mħassra mid-deċiżjonijiet, u l-partijiet għandhom jiġu identifikati skont l-irwol tagħhom fil-proċeduri. Madanakollu, l-informazzjoni li gejja ma għandhiex titħassar:

I-isem tal-korp li jaqdi funzjonijiet tal-istat jew tal-gvern lokali, jew funzjonijiet pubbliċi oħra kif stabbilit bil-liġi u - sakemm mhux stabbilit xort'oħra bil-liġi - l-isem u l-kunjom jew l-ismijiet (magħrufa l-koll bħala 'l-isem') u l-pożizzjoni tal-persuna f'dik il-kariga, fejn il-persuna kkonċernata kienet involuta fil-proċedimenti minħabba il-kariga tagħha;

I-isem tal-avukat li qed jaġixxi bħala r-rappreżentant awtorizzat jew għad-difiża;

I-isem tal-persuna naturali li tilfet il-kawża bħala l-konvenut, kif ukoll l-isem u l-indirizz registrazzjonali tal-persuni ġuridici jew il-korpi mingħajr personalità ġuridika, jekk id-deċiżjoni ngħatat fi proċeduri li għalihom hemm dritt mogħti mil-liġi sabiex jittressqu talbiet ta' interess pubbliku;

I-isem u l-indirizz registrazzjonali tal-organizzazzjoni jew fondazzjoni tan-negozju, kif ukoll l-isem tar-rappreżentant tagħhom;

dejta aċċessibbli minħabba interess pubbliku.

Ħoloq relatati

[Tiftixa fil-kollezzjoni tad-deċiżjonijiet tal-qrati tal-Ungerja](#)

L-aħħar aġġornament: 06/04/2017

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

L-Istati Membri responsabbli għall-ġestjoni tal-paġni tal-kontenut nazzjonali huma fil-proċess li jaġġornaw xi fitt mill-kontenut fuq dan is-sit web fid-dawl tal-ħruġ tar-Renju Unit mill-Unjoni Ewropea. Jekk is-sit ikun fih kontenut li għadu ma jirriflettix il-ħruġ tar-Renju Unit, dan mhux intenzjonat u se jiġi indirizzat.